

تفسیر روح المعانی کی روشنی میں حضرت عیسیٰ (علیہ السلام) کی رفح ساوی کا تحقیقی جائزہ

Analytical Study of the Heavenly Lifting the Jesus in the light of
Tafsir Rōōh-ul-MĀnī* میاں شاہ زمان شاہ
** ڈاکٹر جانس خان

Abstract

Jesus of Nazareth is the central figure of the Christian religion, a savior believed to be both God incarnate and a human being. He is also known as Jesus Christ, the term “Christ” meaning anointed or chosen once. Most of the details of his life are unclear, and much of what is known about his life comes from the four Gospels of the Bible. The Gospels tell the story of Jesus’s auspicious birth in a stable in Bethlehem, and then of his life as an adult, a teacher with miraculous powers who foretold his own death to his closest followers, called apostles. Jesus, betrayed by the apostle Judas, was crucified by the Romans, and his resurrection three days after his death was taken as proof of his divinity.

The date of Jesus’s birth to [Mary](#) is celebrated each December 25th as Christmas Day. The occasion was used as the base year for the modern Christian calendar, though researchers now believe that earlier estimates were inexact and that Jesus was actually born between 4 B.C. and 7 B.C. The date of the crucifixion is now marked as Good Friday, and the resurrection celebrated as Easter.

Keywords: Christian, Gospel, Apostle, Qura’n, Rōōh-ul-Mānī

* پی ایچ ڈی - اسکالر، شعبہ علوم اسلامیہ، یونیورسٹی آف مالاکنڈ
** اسٹنٹ پروفیسر، شعبہ علوم اسلامیہ، یونیورسٹی آف مالاکنڈ

حضرت عیسیٰ (علیہ السلام) اللہ تعالیٰ کے جلیل القدر پیغمبروں میں سے ہیں جو بنی اسرائیل کی طرف بھیجے گئے پیغمبروں میں آخری پیغمبر ہیں۔ آپ (علیہ السلام) کی تمام زندگی، ولادت سے لے کر رفح سماوی تک گوناگوں معجزات سے بھری پڑی ہے۔ آپ (علیہ السلام) کی ولادت بھی معجزہ ہے اور بچپن بھی اور رفح سماوی بھی۔ آپ (علیہ السلام) کی تمام زندگی کے لیے ایک بڑی کتاب کی ضرورت ہے۔ ایک مقالہ میں زیر بحث نہیں لائی جاسکتی اس لیے یہاں صرف ایک ہی موضوع رفح سماوی پر تفسیر روح المعانی کی روشنی میں بحث کی جائیگی اور یہاں پر چند بنیادی سوالات کے جوابات دینے کی کوشش کی جائیگی، مثلاً، حضرت عیسیٰ (علیہ السلام) کی رفح سماوی سے کیا مراد ہے؟

یہ رفح سماوی عیسیٰ (علیہ السلام) موت سے پہلے واقع ہوئی یا بعد میں؟ اس بارے میں اسلام اور مسیحیت کے موافق کی وضاحت کی جائیگی اور اس بارے میں اشتباہ کیوں پیش آئی؟

رفح سماوی پر بحث کرنے سے پہلے یہ زیادہ مناسب ہے کہ حضرت عیسیٰ (علیہ السلام) کس قسم کے حالات میں دُنیا میں تشریف لائیں اور ساتھ اُن کا مختصر تعارف بھی پیش کیا جائے۔ ان حالات کے بارے میں محمد تقی عثمانی (1) نے اس طرح لکھا ہے: “مکابوں کی اس چھوٹی سے سلطنت سے قطع نظر، اس زمانے میں پوری یہودی قوم منتشر ہو چکی تھی، بحیرہ روم کے آس پاس اُن کی مختلف آبادیاں قائم تھیں، بابل کی جلاوطنی کے اختتام پر یہودیوں کی خاصی بڑی تعداد فلسطین میں آ بسی تھی، لیکن اُن کی اکثریت بابل میں آباد تھی، فلسطین کے ایک حصہ پر رومیوں کی حکومت تھی، مگر یہ سلطنت روما کے تابع اور ماتحت تھی، یروشلم رومی حکومت کا ایک صوبہ تھا، مادی اسباب کے لحاظ سے یہودیوں کے لیے پھر آزاد فضا میں سانس لینے کا کوئی امکان نہ تھا، اس لیے قدرتوں کی نگاہیں مستقبل پر لگی ہوئی تھیں، ان میں سے بیشتر افراد خدا کی طرف سے ایک نجات دہندہ کے منتظر تھے، جو انہیں غلامی کی زندگی سے چھڑا کر پھر بادشاہت نصب کرے۔

یہ حالات تھے جب شہنشاہ روم آگستس کی بادشاہت اور یہودیہ ہیرودیس کی حکومت میں حضرت عیسیٰ (علیہ السلام) پیدا ہوئے، حضرت عیسیٰ (علیہ السلام) کی زندگی کا کوئی مستند ریکارڈ اب ہمارے پاس موجود نہیں، صرف اناجیل ہی وہ چار کتابیں ہیں جنہیں آپ کی حیاتِ طیبہ معلوم کرنے کا واحد ذریعہ کہا جاسکتا ہے، لیکن ہمارے نزدیک اُن کی حیثیت کسی قابل اعتماد نوشتے کی نہیں ہے۔²

حضرت عیسیٰ (علیہ السلام) کا تعارف مولانا عبدالحق حقانی (3) نے ان الفاظ میں بیان کیا ہے:

“عیسیٰ (علیہ السلام) اللہ تعالیٰ کے جلیل القدر پیغمبروں میں سے ہیں۔ بے باپ کے اللہ تعالیٰ نے اپنی قدرتِ کاملہ سے اُن کو پیدا کیا ہے وہ شب و روز دینِ حق کے پھیلانے میں مصروف تھے اس وقت کے یہودیوں کو اُن پر حسد آیا ایک مکان میں ان کو قتل کے لیے گھیر کر لے گئے، خدا کی قدرت سے چھت پھٹ گئی، عیسیٰ (علیہ السلام) کو لمانکہ آسمان پر لے گئے اور اُن میں سے ایک

شخص جو اندر آیا تھا وہی عیسیٰ (علیہ السلام) کی شکل میں ہو گیا، اس کو یہودیوں نے قتل کیا۔ پس جب سے عیسیٰ (علیہ السلام) آسمان پر ہیں دجال کے قتل کو دنیا میں آئے گا" (4)۔

رفیع سماوی کا مفہوم

اس بات پر مسیحی اور مسلمانوں کی اکثریت متفق ہیں کہ حضرت عیسیٰ (علیہ السلام) کو آسمانوں پر اُٹھا گیا ہے۔ ارشاد خداوندی ہے: وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا (5)

ترجمہ: "حالانکہ نہ انہوں نے عیسیٰ (علیہ السلام) کو قتل کیا تھا، نہ انہیں سولی دے پائے تھے، بلکہ انہیں اشتباہ ہو گیا تھا۔ اور حقیقت یہ ہے کہ جن لوگوں نے اس بارے میں اختلاف کیا ہے، وہ اس سلسلے میں شک کا شکار ہیں، انہیں گمان کے پیچھے چلنے کے سوا اس بات کا کوئی علم حاصل نہیں ہے اور یہ بالکل یقینی بات ہے کہ وہ عیسیٰ (علیہ السلام) کو قتل نہیں کر پائے، بلکہ اللہ تعالیٰ نے انہیں اپنے پاس اُٹھا لیا تھا اور اللہ تعالیٰ بڑا صاحب اقتدار اور بڑا حکمت والا ہے"

اس آیت سے ثابت ہوتا ہے کہ حضرت عیسیٰ (علیہ السلام) صحیح و سلامت آسمان کی طرف اُٹھائے گئے ہیں اور اللہ تعالیٰ نے یہود کو آپ (علیہ السلام) کو قتل کرنے کی توفیق نہیں دی ہے۔ سید طنطاوی لکھتے ہیں:

والذی یجب اعتقاده بنص القرآن الکریم أن عیسی - علیہ السلام لم یقتل ولم یصلب ، وإنما رفعه الله إلیه ، ونجاه من مکر أعدائه ، أما الذی قتل وصلب فهو شخص سواہ (6) .

ترجمہ: اور قرآن کے نص کے مطابق جس بات کا اعتقاد لازم ہو جاتا ہے وہ یہ ہے کہ عیسیٰ (علیہ السلام) کو نہ قتل کیا گیا اور نہ سولی پر چڑھایا گیا، بلکہ اللہ تعالیٰ نے انہیں اپنے پاس اُٹھا لیا اور انہیں ان کے دشمنوں کے چالوں سے نجات دیدی اور جہاں تک اُس آدمی کا تعلق ہے جسے پھانسی دیدی گئی، وہ اُس کے سوا ایک دوسرا شخص تھا"۔ اسی طرح ابو حیان الاندلسی لکھتے ہیں:

{ بل رفعه الله إلیه } هذا إبطال لما ادعوه من قتله وصلبه ، وهو حي في السماء الثانية على ما صح عن الرسول ﷺ في حديث المعراج . وهو هنالك مقيم حتى ينزله الله إلى الأرض لقتل الدجال ، وليملأها عدلاً كما ملئت جوراً ، ويحيا فيها أربعين سنة ثم يموت كما تموت البشر . وقال قتادة : رفع الله عیسی إلیه فكساه الریش وألبسه النور ، وقطع عنه المطعم والمشرب ، فصار مع الملائكة ، فهو معهم حول العرش ، فصار إنسیاً ملكياً سماوياً أرضياً . والضمیر في إلیه عائد إلى الله تعالی على حذف التقدير إلى سمائه ، وقد جاء { ورافعك إلی } وقیل : إلى حيث لا حکم فيه إلا له (7)

ترجمہ: انہوں نے عیسیٰ (علیہ السلام) کے قتل اور سولی پر چڑھانے کا جو دعویٰ کیا تھا یہ اُس کا ابطال ہے۔ اور وہ یعنی عیسیٰ (علیہ السلام) دوسرے آسمان میں ہیں اور زندہ ہیں جیسا کہ رسول ﷺ سے حدیثِ معراج میں ثابت ہے۔ اور وہ وہاں مقیم ہیں اُس وقت تک کہ اللہ تعالیٰ اُسے دجال کے لیے نچے اُتار دے اور اس لیے کہ وہ زمین کو عدل سے بھر دے جیسا کہ وہ ظلم سے بھری ہوئی ہوگی اور یہاں چالیس سال تک زندہ رہیں گے اور پھر عام انسانوں کی طرح فوت ہو جائیں گے۔ اور قتادہ نے کہا کہ اللہ تعالیٰ

نے عیسیٰ (علیہ السلام) کو اپنی طرف اٹھالیا اور اُسے پہنایا اور نور کا لباس پہنایا اور اُس سے کھانا کھانے اور پینے کی صفات ختم کر دی۔ پس وہ ملائکہ کی طرح بن گئے پس وہ عرش کے گرد اُن کے ساتھ ہیں۔ پس وہ ملکوتی صفات والا آسمانی اور زمینی دونوں صفات والا مخلوق ہے۔ اور ایہ میں جو ضمیر ہے وہ اللہ تعالیٰ کی طرف عائد ہے اور جملہ میں تقدیر مخدوف ہے اور جملہ اس طرح ہے اِلیٰ سمائہ۔ اور دوسری جگہ اس طرح بھی ہے: ورافعک اِلیٰ۔ اور کہا گیا ہے کہ ایسی جگہ کو اٹھا گیا کہ اُس میں اللہ تعالیٰ کے علاوہ کسی کا حکم نہیں چلتا۔ اور ابو حیان الاندلسی آگے لکھتے ہیں کہ:

وقال أبو عبد الله الرازي: أعلم الله تعالى عقيب ذكره أنه وصل إلى عيسى أنواع من البلبا، أنه رفعه إليه فدل أن رفعه إليه أعظم في إيصال الثواب من الجنة ومن كل ما فيها من اللذات الجسمانية، وهذه الآية تفتح عليك باب معرفة السعادات الروحانية انتهى. وفيه نحو من كلام المتفلسفة. {وكان الله عزيزاً حكيماً} قال أبو عبد الله الرازي: المراد من المعزة كمال القدرة، ومن الحكمة كمال العلم، فنبه بهذا على أن رفع عيسى عليه السلام من الدنيا إلى السموات وإن كان كالتعذر على البشر، لكن لا تعذر فيه بالنسبة إلى قدرتي وحكمتي انتهى. وقال غيره: عزيزاً أي قوياً بالنقمة من اليهود، فسلط عليهم بطرس الرومي فقتل منهم مقتلة عظيمة. حكيماً حكم عليهم باللعنة والغضب. وقيل: عزيزاً أي: لا يغالب، لأن اليهود حاولت بعيسى عليه السلام أمراً وأراد الله خلافه. حكيماً أي: واضع الأشياء مواضعها. فمن حكمته تخليصه من اليهود، ورفعته إلى السماء لما يريد وتقتضيه حكمته تعالى. وقال وهب بن منبه: أوحى الله تعالى إلى عيسى على رأس ثلاثين سنة، ثم رفعه وهو ابن ثلاث وثلاثين سنة، فكانت نبوته ثلاث سنين. وقيل: بعث الله جبريل عليه السلام فأدخله خوخة فيها روزنة في سقفاها، فرفعه الله تعالى إلى السماء من تلك الروزنة⁽⁸⁾.

ترجمہ: اور عبد اللہ الرازی نے کہ: اللہ تعالیٰ نے خبردار کیا کہ اللہ تعالیٰ نے عیسیٰ (علیہ السلام) کو مختلف آزمائشوں میں مبتلا کرنے کے بعد آپ کو اپنی طرف اٹھالیا (اللہ تعالیٰ کا یہ قول اس پر) دلالت کرتا ہے کہ اللہ تعالیٰ کا اُسے اوپر اٹھایا جانا، جنت اور اس میں جو جسمانی لذات ہیں اُن تمام سے ثواب کے لحاظ سے بہتر ہے اور یہ آیت تجھ پر روحانی سعادتوں کی معرفت کے دروازے کھول دیتی ہے۔ اور اس میں فلسفیوں کے کلام ہے۔ وكان الله عزيزاً حكيماً ابو عبد اللہ الرازی نے کہا کہ المعزة سے مراد کامل قدرت ہے اور حکمت سے مراد کمال علم ہے اور اس آیت میں اللہ تعالیٰ نے خبردار کیا کہ عیسیٰ (علیہ السلام) کا ذیبا سے آسمانوں کو اٹھانا انسانوں کے لیے گویا ناممکن ہے لیکن میری قدرت اور حکمت کے لحاظ سے ناممکن نہیں ہے۔ اور اُس کے علاوہ دوسروں نے کہا کہ عزیزاً یعنی یہود سے انتقام لینے یا اُن کو سزا دینے کی طاقت رکھتا ہے۔ (اور اُن کو سزا دینے کی خاطر) اُن پر بطرس رومی کو مسلط کیا، تو اُس نے ان میں سے بہت بڑی تعداد کو قتل کر دیا۔ حکیماً یعنی اُن پر لعنت اور غضب کا حکم کیا۔ اور یہ بھی کہا جاتا ہے کہ عزیزاً یعنی اُس کو مغلوب نہیں کیا جاسکتا، کیونکہ یہود نے عیسیٰ (علیہ السلام) پر ایک فیصلہ کیا اور اللہ تعالیٰ نے اُس کے خلاف کا فیصلہ کیا (اور اُس کا فیصلہ نافذ ہوا یعنی یہود اُس کو مغلوب نہ کر سکا)۔ حکیماً یعنی اشیاء کو اُن کے محل میں رکھنے والا ہے اور اُس کی حکمت میں سے یہ ہے کہ اُس نے عیسیٰ (علیہ السلام) کو یہود سے چھڑالیا اور آپ (علیہ السلام) کو آسمان پر جیسا کہ اُس کی حکمت کا تقاضا تھا،

اٹھالیا۔ اور وہ بن مہر نے کہا: کہ اللہ تعالیٰ نے تیس سال کی عمر میں عیسیٰ (علیہ السلام) کو وحی نازل کی اور جب آپ (علیہ السلام) کی عمر تینتیس سال ہوئی، تو ان کو اوپر اٹھالیا۔ پس آپ (علیہ السلام) کی نبوت کا دورانیہ تین سال کا تھا۔ اور کہا گیا کہ جبریل (علیہ السلام) نے اُسے ایک ایسے کمرے میں داخل کر دیا جس کے چھت میں روشن دان تھا۔ اللہ تعالیٰ نے اُس روشن دان سے اُس کو آسمان پر اٹھالیا۔ اور مولانا محمد ادریس کاندھلوی اس بارے میں لکھتے ہیں: “اور یہودیوں نے بالیقین حضرت عیسیٰ (علیہ السلام) کو قتل نہیں بلکہ یقینی بات یہ ہے کہ جس زندہ شخصیت کو وہ قتل کر کے اس کی حیات کو ختم کرنا چاہتے تھے اللہ تعالیٰ نے اس کو زندہ اور صحیح سلامت اپنی طرف اٹھالیا تاکہ قتل اور صلب کا امکان ہی ختم ہو جائے اس لیے کہ قتل و صلب تو جب ہی ممکن ہے کہ وہ جسم اُن کے اندر موجود رہے اور جب اللہ تعالیٰ نے اس جسم ہی کو اپنی طرف اٹھالیا تو قتل اور صلب کا امکان ہی ختم ہوا” (9) اس آیت کی تشریح میں علامہ روح المعانی لکھتے ہیں:

{ بل رفعه الله إليه } أي بل رفعه سبحانه إليه يقينا ، ورد في «البحر» بأنه قد نص الخليل على أنه لا يعمل ما بعد بل فيما قبله ، والكلام رد وإنكار لقتله وإثبات لرفعه عليه الصلاة والسلام¹⁰

یعنی اللہ تعالیٰ نے یقیناً اپنی طرف اٹھالیا ہے وردہ فی «البحر» بأنه قد نص الخليل على أنه لا يعمل ما بعد بل فيما قبلها اور کلام آپ کے قتل کے رد اور انکار ہے اور آپ کے اوپر اٹھانے کو ثابت کرنے والا ہے۔

[تفسیر الألوسی 304 / 4، بتقریب الشاملة آلیا]

اس بارے میں مولانا امین احسن اصلاحی صاحب نے کچھ اس طرح لکھتے ہیں: “اس میں یہود کے دعوائے قتل مسیح کی فوری تردید کر دی گئی ہے۔ اس فوری تردید سے دو پہلو سامنے آتے ہیں۔ ایک تو یہ کہ اللہ کے رسول اس کی حفاظت میں ہوتے ہیں، ان کے خلاف اس کے دشمنوں کی چالیں خدا کا میاب نہیں ہونے دیتا۔ اس وجہ سے یہود کا یہ دعویٰ کہ انہوں نے اُن کو قتل کر دیا، یا سولی دی بالکل بے بنیاد ہے۔ وہ اپنی اس شرارت میں بالکل ناکام رہے۔ البتہ ایک جھوٹے دعوائے بار اپنے سر لے کر ہمیشہ کے لیے مبعوض و ملعون بن گئے۔ دوسرا یہ کہ نہ مسیح کے قتل کا واقعہ پیش آیا نہ سولی کا لیکن پال (Paul) کے متبع نصاریٰ نے اس فرضی افسانے کو لے کر ایک پوری دیومالا تصنیف کر ڈالی” (11)۔ اس بارے میں قاضی زین العابدین سجاد میر ٹھی کا تبصرہ کچھ اس طرح ہے: “صحیح اور متواتر احادیث سے ثابت ہے کہ عیسیٰ آخر زمانہ میں آنحضرت ﷺ کے ایک وفادار جزل کی حیثیت میں آسمان سے نازل ہو کر دجال اکبر اور اس کے یہودی اتباع کو قتل کر لیٹے، صلیب توڑ دیں گے اور تمام دُنیا کے بسنے والے انسانوں کو شریعتِ محمدیہ پر چلائیں گے۔ اور وفات پا کر آنحضرت ﷺ کے پہلوئے مبارک میں ہی دفن ہوں گے” (12)۔

“غرض ان روایات اور احادیثِ صحیحہ کا صحابہ رضی اللہ عنہم و تابعین، تبع تابعین یعنی خیر القرون کے طبقات میں اس درجہ شیوع ہو چکا تھا اور وہ بغیر کسی انکار کے اس درجہ لائق قبول ہو چکے تھیں کہ ائمہ حدیث کے نزدیک حضرت مسیح کی حیات

وزنوں سے متعلق ان احادیث کو مفہوم و معنی کے لحاظ سے درجہ تواتر حاصل تھا اور اسی لیے وہ بے جھجک اس مسئلہ کو احادیث متواترہ سے ثابت اور مسلم کہتے تھے ”⁽¹³⁾ البتہ بعض مسلمان ماہرین اس رائے کے بھی قائل ہیں کہ اُسے آسمان پر نہیں بلکہ ایک بلند مقام پر اُٹھائے گئے ہیں اور اس طرح یہود کو اُنہیں قتل یا پھانسی پر چڑھانے کی توفیق نہ ملی، جیسا کہ ماوردی نے لکھا ہے :

فیه قولان: أحدهما: أنه رفعه إلى موضع لا يجري عليه حکم أحد من العباد، فصار رفعه إلى حيث لا يجري عليه حکم العباد رفعاً إليه، وهذا قول بعض البصريين. والثاني: أنه رفعه إلى السماء، وهو قول الحسن ”⁽¹⁴⁾.

ترجمہ: اس بارے میں دو قول ہیں۔ ایک یہ ہے کہ اللہ تعالیٰ نے آپ (علیہ السلام) کو ایسے مقام پر اُٹھایا ہے کہ وہاں کسی بھی بندہ کا حکم نہیں چلتا یعنی وہاں کسی بھی بندہ کا فیصلہ نافذ نہیں ہو سکتا، پس اُس کا اُٹھانا ایسی جگہ کے لیے ہوا کہ جہاں کسی بندہ کا حکم نہیں چلتا۔ اور یہ بعض بصریوں کا قول ہے۔ اور دوسرا قول یہ ہے کہ اللہ تعالیٰ نے آپ کو آسمان پر اُٹھایا ہے اور یہ حسن کا قول ہے ” اس طرح تفسیر المحرر المحیط میں بھی ایک عبارت اس طرح نقل کی گئی ہے: ”وقیل: إلى حيث لا حکم فیہ إلا له“⁽¹⁵⁾، اور کہا گیا ہے کہ ایسی جگہ کو اُٹھا گیا کہ اُس میں اللہ تعالیٰ کے علاوہ کسی کا حکم نہیں چلتا ”۔ انجیل مرقس نے اس بات کو ان الفاظ میں بیان کیا ہے: ”جب خداوند یسوع اُن سے کلام کر چکا تو وہ آسمان پر لیا گیا اور خدا کے دہنی طرف بیٹھ گیا“⁽¹⁶⁾ اور لوقا کی عبارت اس طرح ہے: ”جب وہ اُنہیں برکت دے رہا تھا تو ایسا ہوا کہ اُن سے جدا ہو گیا اور آسمان پر اُٹھا یا گیا“⁽¹⁷⁾

ان عبارتوں سے ثابت ہوتا ہے کہ عیسیٰ کو آسمان پر اُٹھائے گئے ہیں۔ اب اس بارے میں مسیحیوں اور مسلمانوں کا اختلاف ہے کہ یہ رفع آسمانی عیسیٰ (علیہ السلام) کی موت سے پہلے واقع ہوئی یا بعد میں۔ مسلمانوں کی اکثریت اس بات کے قائل ہیں کہ رفع سماوی موت سے پہلے واقع ہوئی اور اس طرح یہود کو یہ توفیق نہ ملی کہ وہ عیسیٰ (علیہ السلام) کو قتل کرے یا پھانسی پر چڑھالے، جیسا کہ مندرجہ بالا حوالوں سے ظاہر ہے۔ جبکہ عیسائیوں کی رائے یہ ہے کہ یہ رفع سماوی، قتل اور پھانسی کے بعد واقع ہوئی یعنی جب اُنہیں دشمنوں نے پھانسی پر چڑھایا تو اس کے تیسرے روز اُنہیں زندہ کر کے آسمان پر اُٹھایا گیا۔ اس بات کا ثبوت اناجیل کی چند عبارات سے ہوتی ہے۔

”ہفتہ کے پہلے روز جب وہ سویرے جی اُٹھا تو پہلے مریم مگدالین کو، جس میں سے اُس نے سات بدرو حیں نکالی تھیں دکھائی دیا۔ اُس نے جا کر اُس کے ساتھیوں کو جو ماتم کرتے اور روتے تھے خبر دی اور اُنہوں نے یہ سُن کر کہ وہ جیتا ہے اور اُس نے اُسے دکھا ہے یقین نہ کیا“⁽¹⁸⁾

مزید لکھا ہے: "جب سبت کا دن گزر گیا تو مریم مگد لینی، یعقوب کی ماں اور سلومی خوشبودار چیزیں خرید کر لائیں تاکہ انہیں یسوع کی لاش پر ملیں۔ اور ہفتہ کے پہلے دن صبح سویرے سورج کے نکلنے ہی وہ قبر پر آئیں۔ اور آپس میں کہنے لگیں کہ ہمارے لیے قبر کے منہ پر سے پتھر کو کون لڑھکائے گا؟ لیکن جب انہوں نے اوپر نگاہ کی تو دیکھا کہ وہ بھاری پتھر پہلے سے لڑھکا پڑا ہے جب وہ قبر والی غار کے اندر گئیں تو انہوں نے ایک جوان آدمی کو سفید چٹخے پہنے دائیں طرف بیٹھے دیکھا اور وہ خوف زدہ ہو کر رہ گئیں۔ لیکن اُس نے اُن سے کہا: حیران مت ہو۔ تم یسوع ناصری کو جو مصلوب ہوا تھا ڈھونڈتی ہو۔ وہ جی اٹھا ہے، یہاں نہیں ہے۔ دیکھو یہ وہ جگہ ہے جہاں انہوں نے اُسے رکھا تھا" (19) اور لو قانے حضرت عیسیٰ (علیہ السلام) کے جان دینے کا واقع اس طرح بیان کیا ہے: "تقریباً دوپہر کا وقت تھا کہ چاروں طرف اندھیرا چھا گیا اور تین بجے تک یہی حالت رہی۔ سورج تاریک ہو گیا اور ہیکل کا پردہ پھٹ کر دو ٹکڑے ہو گیا اور یسوع نے اونچی آواز سے پکار کہا: اے باپ! میں اپنی روح تیرے ہاتھوں سونپتا ہوں اور یہ کہہ کر دم توڑ دیا" (20) حضرت عیسیٰ (علیہ السلام) کے مصلوب ہونے کے واقعہ کو یوحنا نے اس طرح بیان کیا ہے کہ آپ کے ساتھ دو اور آدمیوں کو پھانسی دی گئی۔ اس بارے میں کی اُن کی عبارت اس طرح ہے: "یسوع اپنی صلیب اٹھا کر کھوڑی کے مقام کی طرف روانہ ہوا، جیسے عبرانی زبان میں گلگلتا کہتے ہیں، وہاں انہوں نے یسوع کو اور ساتھ دو اور آدمیوں کو مصلوب کیا" (21)

متی نے حضرت عیسیٰ (علیہ السلام) کے مصلوب کرنے کا واقعہ تفصیل کے ساتھ بیان کیا ہے اور کہا ہے کہ پیلاطیس نے حضرت عیسیٰ (علیہ السلام) کی لاش شاگرد کے مطالبہ پر دیدیا لیکن ساتھ آپ کے قبر کے پہرہ داری کا بھی انتظام کیا تاکہ کہیں شاگرد لاش کو چُر کر نہ لے جائے۔ ملاحظہ ہو متی کی عبارت: "جب شام ہوئی تو یوسف نام ارتیاہ کا ایک دولت مند آدمی آیا جو خود بھی یسوع کا شاگرد تھا۔ اُس نے پیلاطیس کے پاس جا کر یسوع کی لاش مانگی اور پیلاطیس نے دیدینے کا حکم دیدیا۔ اور یوسف نے لاش کو لے کر ایک صاف مہین چادر میں لپیٹا۔ اور اپنی نئی قبر میں جو اُس نے چٹان میں کھدوائی تھی رکھ لیا۔ پھر ایک بڑا پتھر قبر کے منہ پر لڑھکا کر چلا گیا۔ اور مریم مگد لینی اور دوسری مریم وہاں قبر کے سامنے بیٹھی تھیں۔ دوسرے دن جو تئاری کے بعد کا دن تھا سردار کاہنوں اور فریسیوں نے پیلاطیس کے پاس جمع ہو کر کہا۔ خُداوند ہمیں یاد ہے کہ اُس دھوکے باز نے جیتے جی کہا تھا کہ میں تین دن کے بعد جی اٹھوں گا۔ پس حکم دے کر تیسرے دن تک قبر کی نگہبانی کی جائے کہیں ایسا نہ ہوں کہ اُس کے شاگرد آکر اُسے چُرالے جائیں اور لوگوں سے کہہ دیں کہ وہ مردوں میں سے جی اٹھا اور یہ پچھلا دھوکہ پہلے سے بھی بُرا ہو۔ پیلاطیس نے اُن سے کہا تمہارے پاس پہرے والے ہیں۔ جاؤ جہاں تک تم سے ہو سکے اُس کی نگہبانی کرو۔ پس وہ پہرے والوں کو ساتھ لے گئے اور پتھر پر مہر کر کے قبر کی نگہبانی کی۔ اور سبت کے بعد ہفتہ کے پہلے دن پو پھٹتے وقت مریم مگد لینی اور دوسری مریم قبر کو دیکھنے آئیں۔ اور دیکھو ایک بڑا بھونچال آیا کیونکہ خداوند کا فرشتہ آسمان سے اُتر اور پاس آکر پتھر کو لڑھکا دیا اور اُس پر بیٹھ گیا۔ اُس کی صورت بجلی کی مانند تھی اور اُس کی پوشاک برف کی مانند سفید تھی۔ اور اُس کے ڈر سے نگہبان کانپ اٹھے اور مردہ سے ہو گئے۔ فرشتہ نے عورتوں سے کہا تم نہ ڈرو کیونکہ میں جانتا ہوں کہ تم یسوع مسیح کو ڈھونڈتی ہو جو مصلوب ہوا تھا۔ وہ یہاں نہیں ہے ہے

کیونکہ اپنے کہنے کے مطابق جی اٹھا ہے۔ آؤ یہ جگہ دیکھو جہاں خداوند پڑا تھا۔ اور جلد جا کر اُس کے شاگردوں سے کہو کہ وہ مردوں میں سے جی اٹھا ہے”²²

ان کے علاوہ اناجیل سے یہ بھی پتا چلتا ہے کہ عیسیٰؑ مرنے کے بعد تیسرے روز جی اٹھا اور آسمان کی طرف گیا جبکہ مسلمانوں کا عقیدہ یہ ہے کہ عیسیٰؑ بالکل مصلوب اور مقتول نہیں ہوا۔ اب تفسیر روح المعانی کی طرف آتے ہیں۔

عیسیٰؑ کے قتل کے بارے میں تفسیر روح المعانی کی روایت کردہ روایتیں

اس بارے میں علامہ آلوسی نے تین روایتیں نقل کر دیے ہیں۔ پہلی روایت کا خلاصہ یہ ہے کہ یہود نے عیسیٰؑ اور آپؑ کی ماں کو گالیاں جس پر ناراض ہو کر عیسیٰؑ (علیہ السلام) نے اُن کو بددُعادی جس کی نتیجے میں وہ لوگ خنزیر اور بندر بن گئے، جس پر اُنہوں نے آپؑ کو قتل کرنا چاہا لیکن اللہ تعالیٰ آپؑ کو آسمانوں پر اٹھالیا۔ ملاحظہ ہو علامہ آلوسی کی عبارت:

{ وَمَا قَتَلُوهُ وَمَا صَلَبُوهُ } حال أو اعتراض { وَلَكِنْ شُبِّهَ لَهُمْ } روي عن ابن عباس رضي الله تعالى عنهما أن رهطاً من اليهود سبوه عليه السلام وأمه فدعا عليهم فمسخوا قردة وخنازير فبلغ ذلك يهوذا رأس اليهود فخاف فجمع اليهود فاتفقوا على قتله فساروا إليه ليقتلوه فأدخله جبريل عليه السلام بيتاً ورفع منه إلى السماء ولم يشعروا بذلك فدخل عليه طيطانوس ليقنتله فلم يجده وأبطأ عليهم وألقى الله تعالى عليه شبه عيسى عليه السلام فلما خرج قتلوه وصلبوه ”⁽²³⁾

ترجمہ: ابن عباس رضی اللہ عنہ کی روایت ہے کہ عیسیٰ (علیہ السلام) اور اُس کی ماں کو یہود کی ایک جماعت نے گالیاں دی، تو اس پر آپؑ نے اُن کو بددُعادی، پس وہ مسخ ہو کر بندر اور خنزیر بن گئے۔ اس بات کی خبر یہود کے سردار یہوذا کو پہنچی، پس وہ ڈر گیا اور یہود کو جمع کیا اور عیسیٰ (علیہ السلام) کے قتل پر متفق ہوئے۔ پس عیسیٰ کو قتل کرنے کے لیے اُس کے پاس گئے، پس جبریل نے اُسے گھر میں داخل کر دیا، اور وہاں سے اوپر آسمان کو اٹھالیا اور ان کو اس کا پتانا چل سکا، پس طیطانوس اُس کو قتل کرنے کے لیے گھر میں داخل ہوا، پس اُس کو گھر میں نہ پایا۔ اور ساتھیوں کے پاس آنے میں دیر کر دی۔ اور اللہ تعالیٰ نے اُس پر عیسیٰ کا شبہ ڈال دیا پس جب وہ باہر نکلا، تو اُنہوں نے اُسے قتل کر دیا اور سولی پر چڑھایا۔

علامہ آلوسی نے دوسری روایت جو نقل کی ہے، وہ اس طرح ہے کہ عیسیٰؑ اپنے ساتھیوں سمیت ایک مقام میں مقیم تھے کہ اسی اثناء میں کچھ دشمن آئے اور عیسیٰ کو قتل کرنے کے لیے اُن پر داخل ہوئے۔ اللہ تعالیٰ نے تمام کو عیسیٰ کے مشابہ بنا دیا پس اُن کے لیے عیسیٰ اُپچا پنا مشکل ہو گیا پس عیسیٰ کے ساتھیوں میں ایک جنت کی خاطر اپنے آپ کو قربان کرنے کے لیے تیار ہوا، پس اُنہوں نے اُس کو سولی پر چڑھایا اور اُنہوں نے یہ گمان کیا کہ ہم نے عیسیٰ کو مصلوب کیا۔ ملاحظہ ہو علامہ آلوسی کی عبارت: “وقال وهب بن منبه في خبر طويل رواه عنه ابن المنذر: «أتى عيسى عليه السلام ومعه سبعة وعشرون من الحواريين في بيت فأحاطوا بهم فلما دخلوا عليهم صبرهم الله تعالى كلهم على صورة عيسى عليه السلام فقالوا لهم: سحرتموننا ليبرزن لنا عيسى عليه السلام أو لنقتلنكم جميعاً فقال عيسى لأصحابه: من يشترني نفسه

منکم الیوم بالجنة؟ فقال رجل منهم: أنا، فخرج إليهم فقال: أنا عيسى فقتلوه وصلبوه ورفع الله تعالى عيسى عليه

السلام، وبه قال قتادة والسدي ومجاهد وابن إسحاق، وإن اختلفوا في عدد الحواريين” (24)

ترجمہ: اور وہب بن منبہ نے ایک طویل روایت ابن المنذر سے روایت کی ہے، کہ: یہ لوگ عیسیٰ (علیہ السلام) کے پاس آئے اور عیسیٰ (علیہ السلام) کے ساتھ ایک گھر میں ستائیس حواری موجود تھے۔ تو انہوں نے اس گھر کا احاطہ کیا، پس جب وہ ان پر داخل ہوئے، تو اللہ تعالیٰ نے ہر ایک کو عیسیٰ (علیہ السلام) کے شکل میں مشابہ کر دیا، پس انہوں نے عیسیٰ (علیہ السلام) اور ان کے ساتھیوں سے کہا کہ تم نے ہم پر جادو کر دی، اب تم ہمارے لیے خواستواہ عیسیٰ (علیہ السلام) نکالیں گے یا ہم تم سب کو قتل کریں گے۔ پس عیسیٰ (علیہ السلام) نے اپنے ساتھیوں سے کہا: تم میں سے کون آج کے دن اپنے نفس جنت کے بدلے فروخت کر دے گا؟ پس ان میں سے ایک آدمی نے کہا: میں، پس وہ ان کی طرف نکلا اور کہا: میں عیسیٰ (علیہ السلام) ہوں، پس انہوں نے اُسے قتل کر دیا اور سولی پر چڑھایا اور اللہ تعالیٰ نے عیسیٰ (علیہ السلام) کو اُپر اُٹھالیا۔ اور قتادہ اور سدی اور مجاہد اور ابن اسحاق نے بھی یہی کہا، اگرچہ انہوں نے حواریں کی تعداد میں اختلاف کیا ہے۔ تیسری روایت جو علامہ آلوسی نے نقل کی ہے اُس سے ثابت ہوتا ہے کہ عیسیٰ اسی جگہ ایک ایسی شخص کو سولی پر چڑھایا گیا جو عیسیٰ سے منافقت کرتا تھا۔ اس بارے میں علامہ آلوسی کی عبارت اس طرح ہے: علامہ آلوسی ”وقیل: کان رجل من الحواریین ینافق عیسیٰ علیہ السلام فلما أرادوا قتله قال: أنا أدلکم علیہ وأخذ علی ذلك ثلاثین درهماً فدخل بیت عیسیٰ علیہ السلام فرفع علیہ السلام وألقى شبهه علی المنافق فدخلوا علیہ فقتلوه وهم یظنون أنه عیسیٰ علیہ السلام، وقیل غیر ذلك“ (25)، اور کہا گیا ہے کہ حواریوں میں سے ایک آدمی عیسیٰ سے منافقت کرتا تھا، پس جب انہوں نے اُس کے قتل کا ارادہ کیا تو اس شخص نے کہا: کہ میں تم کو وہ بتاؤں گا اور اس پر اُس نے تیس درہم لے لی، پس عیسیٰ (علیہ السلام) کے گھر کو داخل ہو گیا، پس عیسیٰ (علیہ السلام) کو اُٹھالیا گیا اور اس منافق آدمی پر اُس کا شبہ ڈال دیا گیا، پس یہ لوگ اُس پر داخل ہوئے اور اُسے قتل کر دیا اور ان کا گمان تھا کہ یہ عیسیٰ (علیہ السلام) ہے، اور اس کے علاوہ اس معاملہ میں بہت کچھ کہا گیا ہے۔“

ان روایتوں سے دو باتوں کا پتا چلتا ہے۔ ایک یہ کہ یہود نے عیسیٰ (علیہ السلام) سمجھ کر ایک آدمی کو بے شک سولی پر چڑھایا۔ اور دوسری اس بات کا کہ وہ حقیقت میں عیسیٰ کو قتل نہ کر سکے بلکہ وہ اس بارے میں اشتباہ میں پڑ گئے جیسا کہ ارشاد خداوندی ہے:

وَمَا قَتَلُوهُ وَمَا صَلَبُوهُ وَلَٰكِن شُبِّهَ لَهُمْ (26) ترجمہ: ”حالانکہ نہ انہوں نے عیسیٰ (علیہ السلام) کو قتل کیا تھا، نہ انہیں سولی دے پائے تھے، بلکہ انہیں اشتباہ ہو گیا تھا۔“

اشتبہ کی حقیقت

قرآن مجید میں اللہ تعالیٰ فرماتا ہے کہ یہود حقیقت میں عیسیٰ (علیہ السلام) کو قتل نہ کر سکے بلکہ اس بارے میں اشتباہ میں پڑ گئے۔ اس اشتباہ میں کیوں کر پڑ گئے؟ اس اشتباہ کی حقیقت کیا تھی؟ وغیرہ قسم کے سوالات کے جوابات تو کسی حد تک مندرجہ بالا روایات سے واضح ہو جاتے ہیں۔ ہاں! اس سلسلے میں روح المعانی نے مزید اس طرح لکھا ہے:

{ شُبَّانَةٌ } مسند إلى الجار والمجور ، والمراد وقع لهم تشبيه بين عيسى عليه السلام ومن صلب ، أو في الأمر على قول الجبائي أو هو مسند إلى ضمير المقتول الذي دل عليه { إِنَّا قَتَلْنَا } أي شبه لهم من قتلوه بعيسى عليه السلام ، أو الضمير للأمر و { شُبَّانَةٌ } من الشبهة أي التباس عليهم الأمر بناءً على ذلك القول ، وليس المسند إليه ضمير المسيح عليه الصلاة والسلام لأنه مشبه به لا مشبه " (27).

”اُن کے لیے عیسیٰ اور جس کو اُنہوں نے سولی پر چڑھایا تھا کے درمیان اشتباہ واقع ہوا یا جبائی کے قول کے مطابق کام میں اشتباہ واقع ہوا، یا ہُو مقتول کی ضمیر کی طرف منسوب ہے جا اور مجرور کی طرف منسوب ہے، اور مراد یہ ہے کہ اُن کے لیے عیسیٰ (علیہ السلام) اور جسے پھانسی دی گئی کے درمیان تشبیہ واقع ہوا، یا جبائی کے قول کے مطابق معاملہ میں تشبیہ واقع ہوا، یا ہُو مقتول کی ضمیر کی طرف منسوب ہے جو اس پر دلالت کرتا ہے { إِنَّا قَتَلْنَا } یعنی جسے اُنہوں نے قتل کیا وہ اُن کے لیے عیسیٰ (علیہ السلام) کے مشابہ ہوا، یا ضمیر معاملہ کے لیے ہے اور { شُبَّانَةٌ } شہیتہ سے ہے یعنی اسی قول کی بناء پر مراد یہ ہے کہ اُن پر معاملہ مشتبہ ہوا اور مسیح کی ضمیر اُس کی طرف منسوب نہیں کیونکہ وہ مشتبہ بہ ہے مشتبہ نہیں۔“

اشتبہ کی وجہ سے یہود کا تردد میں مبتلا ہونا

جس بھی معاملہ کے بارے میں علم یقینی حاصل نہ ہوں، تو اُس سے کبھی بھی اطمینان اور یکسوئی حاصل نہیں ہو سکتی بلکہ آدمی تردد اور اضطراب کا شکار ہو جاتا ہے یعنی ایسی صورت حال میں آدمی اپنے نفس تک کو مطمئن نہیں کر سکتا بلکہ اضطراب کا شکار ہو جاتا ہے، تو جب ایک پوری جماعت کا معاملہ ہو، تب تو تردد سے نکلنا اور ایک بات پر یکسو اور مطمئن ہو جانا ممکن ہے۔ عیسیٰ کے قتل کے بارے میں چونکہ یہود کو علم یقینی حاصل نہیں تھا، اسی وجہ سے وہ تردد میں مبتلا تھے۔ جس کے بارے میں علامہ آلوسیؒ یوں لکھتے ہیں: “{ وَإِنَّ الَّذِينَ اختلفوا فيه } أي في شأن عيسى عليه السلام فإنه لما وقعت تلك الواقعة اختلف الناس فقال بعضهم: إنه كان كاذباً قتلناه (حقاً) ، وتردد آخرون فقال بعضهم: إن كان هذا عيسى فأين صاحبنا؟ وإن كان صاحبنا فأين عيسى؟ وقال بعضهم: الوجه وجه عيسى والبدن بدن صاحبنا ، وقال من سمع منه إن الله تعالى يرفعني إلى السماء إنه رفع إلى السماء” (28)

ترجمہ: پس جب واقعہ رونما ہوا، تو لوگوں نے اختلاف کیا، بعض نے کہا کہ وہ جھوٹا تھا، ہم نے حقیقتاً قتل کیا، اور دوسروں نے تردد اختیار کیا اور بعض نے کہا کہ: اگر یہ عیسیٰ (علیہ السلام) ہے تو ہمارا ساتھی کدھر گیا؟ اور اگر یہ ہمارا صاحب ہوں، تو عیسیٰ (علیہ السلام) کدھر گیا؟ اور بعض نے کہا کہ: چہرہ عیسیٰ (علیہ السلام) کا تھا اور بدن ہمارے صاحب کا تھا، اور جنہوں نے عیسیٰ (علیہ السلام) سے سنا کہ اللہ تعالیٰ نے مجھے آسمان پر اُٹھایا، تو انہوں نے کہا کہ اُسے آسمان پر اُٹھایا گیا، اور جو عیسائی عیسیٰ (علیہ السلام) کی ربوبیت کا دعویٰ کرتے ہیں، انہوں نے کہا کہ ناسوت کو چھانی دی گئی اور لاهوت اوپر چڑھ گیا۔

ترؤد یعنی علم یقینی نہ ہونے کی باوجود انہوں نے قتل کار تکاب کیوں کیا؟

اس کی وجہ یہ تھی کہ انہوں نے اُس گھر کا محاصرہ کیا ہوا تھا جس میں عیسیٰ (علیہ السلام) موجود تھے لیکن جب پتا چلا کہ وہ موجود نہیں، تو وہ لوگ اس حقیقت کو تماننے کے لیے تیار نہیں تھے کہ عیسیٰ (علیہ السلام) واقعی اللہ تعالیٰ کے پیغمبر ہے اور اُسے واقعی اللہ تعالیٰ کی تائید حاصل ہے، اور یہاں یہ بات تسلیم کرنے سے یہ حقائق سامنے آتے تھے اس لیے انہوں نے علم یقینی حاصل نہ ہونے کی باوجود قتل کار تکاب کیا۔ اس پر علامہ آلوسیؒ نے اس طرح تبصرہ کیا ہے:

وقال أبو علي الجبائي: إن رؤساء اليهود أخذوا إنساناً فقتلوه وصلبوه على موضع عال ولم يمكنوا أحداً من الدنو منه فتغيرت حليته، وقالوا: إنا قتلنا عيسى ليوهمو بذلك على عوامهم لأنهم كانوا أحاطوا بالبيت الذي به عيسى عليه السلام فلما دخلوه ولم يجدوه فخافوا أن يكون ذلك سبباً لإيمان اليهود ففعلوا ما فعلوا⁽²⁹⁾

ترجمہ: اور ابو علی الجبائی نے کہا: بے شک یہود کے سرداروں نے ایک انسان کو پکڑ کر قتل کر دیا اور ایک اونچی مقام پر سولی پر چڑھا دی اور کسی کو اُس کے قریب جانے نہ دیا اور انہوں نے کہا کہ ہم نے عیسیٰ (علیہ السلام) کو قتل کر دیا تاکہ عوام کو یہ گمان کرا دے کیونکہ انہوں نے اُس گھر کا احاطہ کیا تھا جس میں عیسیٰ (علیہ السلام) تھے، لیکن جب اُس میں داخل ہوئے اور اُس کو نہ پایا تو وہ اس پر ڈر گئے کہ کہیں ایسا نہ ہو کہ یہ یہود کے ایمان لانے کا سبب بن جائے، تو انہوں نے وہ کچھ کیا جو کیا۔

علامہ آلوسی اور مسیحیوں پر اس بارے میں تنقید

مسیحی چونکہ حضرت عیسیٰ (علیہ السلام) کی ربوبیت کا دعویٰ کرتے ہیں لیکن اس کے ساتھ اُسے مقتول و مصلوب ہونے کے بھی قائل ہیں۔ جیسا کہ اناجیل کے مندرجہ بالا حوالوں سے ظاہر ہے۔ ان کے اس عقیدے پر اعتراضات وارد ہوتے ہیں۔ تو ان اعتراضات سے بچنے کے لیے انہوں نے لاهوت اور ناسوت کی اصطلاحات ایجاد کیے لیکن ان پر بھی اعتراضات وارد ہوتے ہیں۔ ان پر علامہ آلوسی اس طرح تبصرہ کرتے ہیں:

وقالت النصارى الذين يدعون ربوبية عليه السلام: صلب الناسوت وصعد اللاهوت، ولهذا لا يعدون القتل نقیصة حیث لم یضیفوه إلى اللاهوت ویرد هؤلاء إن ذلك یمتنع عند الیعقوبیة القائلین: إن المسیح قد صار بالاتحاد طبیعة واحدة إذ طبیعة الواحدة لم یبق فیها ناسوت متمیز عن لاهوت والشیء الواحد لا یقال: مات ولم یمت، وأهین ولم یهن. وأما الروم القائلون: بأن المسیح بعد الاتحاد باق علی

طبیعتین ، فیقال لهم : فهل فارق اللاهوت ناسوته عند القتل؟ فإن قالوا : فارقه فقد أبطلوا دينهم ، فلم يستحق المسيح الربوبية عندهم إلا بالاتحاد ، وإن قالوا : لم يفارقه فقد التزموا ما ورد على اليعقوبية وهو قتل اللاهوت مع الناسوت ، وإن فسروا الاتحاد بالتدرج وهو أن الإله جعله مسكناً وبيتاً ثم فارقه عند ورود ما ورد على الناسوت أبطلوا إلهيته في تلك الحالة ، وقلنا لهم : أليس قد أهدى؟ وهذا القدر يكفي في إثبات النقيصة إذ لم يأنف اللاهوت لمسكنه أن تناله هذه النقصان ، فإن كان قادراً على نفيها فقد أساء مجاورته ورضي بنقيصته وذلك عائد بالنقص عليه في نفسه ، وإن لم يكن قادراً فذلك أبعد له عن عز الربوبية ، وهؤلاء ينكرون إلقاء الشبه ، ويقولون : لا يجوز ذلك لأنه إضلال ، وردده أظهر من أن يخفى ، ويكفي في إثباته أنه لو لم يكن ثابتاً لزم تكذيب المسيح ، وإبطال نبوته بل وسائر النبوات على أن قولهم في الفصل : إن المصلوب قال : إلهي إلهي لم تركنتي وخذلتني ، وهو ينافي الرضا بمرّ القضاء؛ ويناقض التسليم لأحكام الحكيم ، وأنه شكى العطش وطلب الماء والإنجيل مصرح بأن المسيح كان يطوي أربعين يوماً وليلة إلى غير ذلك مما لهم فيه إن صح مما بنادي على أن المصلوب هو الشبه كما لا يخفى . فالمراد من الموصول ما يعم اليهود والنصارى جميعاً ” (30)

ترجمہ: اور اسی وجہ سے وہ قتل کو نقیصہ شمار نہیں کرتے، کیونکہ وہ لاهوت کو قتل کی اضافت نہیں کرتیں، اور یہ اس کی تردید کرتے ہیں کہ یعقوبیہ کے ہاں یہ ممنوع ہے کیونکہ وہ یہ کہنے والے ہیں: بے شک مسیح اتحاد سے طبعیہ واحدہ بن گئی، اور طبعیہ واحدہ میں ناسوت لاهوت سے متمیز نہیں رہا، اور ایک ہی چیز کے بارے میں یہ نہیں کہا جاسکتا کہ مر گیا اور نہیں مرا، اور ذلیل ہو اور نہیں ہوا۔ اور جہاں تک روم کا تعلق ہے تو وہ کہنے والے ہیں کہ مسیح اتحاد کے بعد دو طبعیوں میں باقی رہا، پس اُن سے کہا جائے گا کہ کیا قتل کے وقت لاهوت ناسوت سے جدا ہوا؟ پس اگر انہوں نے کہا کہ جدا ہوا، تو انہوں نے اپنے دین کو باطل کر دیا، کیونکہ اُن کے نزدیک عیسیٰ (علیہ السلام) اتحاد کے بغیر ربوبیت کا مستحق نہیں۔ اور اگر کہیں کہ جدا نہیں ہوا، تو اُن پر وہی اعتراض وارد ہو گا جو یعقوبیہ پر وارد ہوا اور وہ لاهوت کا ناسوت کے ساتھ قتل ہونا ہے۔ اور اگر انہوں نے اتحاد کی تفسیر تدرج سے کیا اور اس کا مطلب یہ ہے کہ الہ نے مسکن اور گھر اختیار کیا، پھر ناسوت پر جو وارد ہونے والا تھا اُس کے وارد ہونے کے ساتھ لاهوت نے اُس سے جدائی اختیار کر لی تو اس حال میں اس کی الہیت باطل ہوئی، اور ہم اُن سے کہتے ہیں، کہ کیا یہ ذلت نہیں؟ اور اُس کی الہیت میں نقیصہ کی اثبات کے لیے یہی کافی ہے کہ لاهوت اپنے مسکن کو ان نقائص کا پہنچنا برا نہ مانے، اگر وہ اس کی نفی پر قدرت رکھتا ہوں، تو یقیناً اُس نے اپنے پڑوس سے بُرائی کی اور اُس میں نقیصہ کی موجودگی پر راضی ہوا، اور اس سے اُس میں خود نقص ہوتا ہے۔ اور اگر وہ اس پر قادر نہ ہو، تو یہ تو اُس کو ربوبیت سے بہت دور لے جانے والا ہے، اور یہ لوگ القاء شہ کا انکار کرتے ہیں، اور کہتے ہیں کہ یہ جائز نہیں کیونکہ یہ گمراہی ہے اور اس کا رد کرنا اس کو مخفی رکھنے سے زیادہ اظہر ہے یعنی یہ اس کو مخفی رکھنے کے بجائے اس کا رد کرنا زیادہ مناسب ہے۔ اور اس کی اثبات کے لیے یہی کافی ہے کہ اگر اس کو ثابت نہ مانا جائے، تو مسیح کی تکذیب اور اُس کی نبوت کا ابطال بلکہ اُن کے قول سے تمام نبوتوں کا ابطال لازم آتا ہے (کیونکہ وہ کہتے ہیں) کہ فصل کے وقت مصلوب (مسیح) نے کہا کہ میرے الہ میرے الہ تو نے مجھے کیوں چھوڑا اور رسوا کیا، (مسیح کا یہ قول) قضاء پر رضاء کے خلاف ہے (اس قول

سے پتا چلتا ہے کہ وہ اللہ کے فیصلوں پر راضی نہیں تھے) اور اُس حکیم ذات کے فیصلوں کو تسلیم کرنے کی بجائے مخالفت کرتے تھے۔ اور یہ کہ اُنہوں نے پیاس کی شکایت کی اور پانی کا مطالبہ کیا یعنی پانی مانگا اور حالانکہ انجیل اس بارے میں تصریح کرنے والا ہے کہ صبح چالیس دن و رات اس کے بغیر گزارا کرتا تھا یعنی چالیس دن و رات کچھ کھائے پیے بغیر گزارتے تھے جیسا کہ پکارا جاتا ہے کہ مصلوب شبہ تھا، اگر یہ صحیح ثابت ہو جائے، جیسا کہ اس کا صحیح ثابت ہونا مخفی بات نہیں۔

سولی پر چڑھانے کے بعد حواریوں کو نظر آنے کے بارے میں روح المعانی کی وضاحت

اناجیل سے یہ بات ثابت ہے کہ عیسیٰ (علیہ السلام) جب مصلوب کیے گئے تو اس کے تیسرے روز وہ زندہ ہو کر آسمانوں پر اُٹھائے گئے اور یہ بات بھی ثابت ہے کہ حضرت عیسیٰ (علیہ السلام) دوبارہ زندہ ہونے کے بعد شاگردوں ملے اور اُن کو مختلف ہدایت دیدی۔ لیکن مسلمانوں کا عقیدہ اس بارے یہ ہے کہ حضرت عیسیٰ (علیہ السلام) مصلوب نہیں ہوئے بلکہ مصلوبیت سے پہلے پہلے آسمانوں پر اُٹھائے گئے ہیں تو یہ سوال سامنے آتا ہے کہ تیسرے روز شاگردوں وغیرہ کو کیسے نظر آیا؟ تو اس کا جواب روح المعانی اس طرح دیتے ہیں:

وأما رؤية بعض الحواريين له عليه السلام بعد الصلب فهو من باب تطور الروح ، فإن للقدسين قوة التطور في هذا العالم وإن رفعت أرواحهم إلى المحل الأسمى ، وقد وقع التطور لكثير من أولياء هذه الأمة ، وحكاياتهم في ذلك يضيق عنها نطاق الحصر .

وأما رؤية بعض الحواريين له عليه السلام بعد الصلب فهو من باب تطور الروح ، فإن للقدسين قوة التطور في هذا العالم وإن رفعت أرواحهم إلى المحل الأسمى ، وقد وقع التطور لكثير من أولياء هذه الأمة ، وحكاياتهم في ذلك يضيق عنها نطاق الحصر⁽³¹⁾ .

ترجمہ: اور جہاں تک بعض حواریوں کے سولی پر چڑھنے کے بعد دیکھنے کا تعلق ہے، پس یہ روح کی ترقی کے باب میں سے ہے، بے شک قدسیوں کے لیے اس عالم میں قوتِ تطوّر ہوتا ہے اگرچہ اُن کی ارواح بلند پایہ محلات میں اُٹھائے گئے ہوں، اور یہ تطوّر⁽³²⁾ اس امت کے بہت سے اولیاء کے لیے واقع ہوئی ہے اور اس سلسلے میں اُن کی واقعات بہت زیادہ ہیں۔

خلاصۃً: الجحش

اس جحش سے ہم یہ نتائج اخذ کرتے ہیں کہ: حضرت عیسیٰ (علیہ السلام) جو اللہ تعالیٰ کے جلیل القدر پیغمبر ہے، یہود نے یہ دعویٰ کیا تھا کہ ہم نے اُسے قتل کر کے سولی پر چڑھا دی ہے لیکن اللہ تعالیٰ نے اس کا نکار کر دیا اور فرمایا کہ اُسے اللہ تعالیٰ نے یہود کے چال سے بچا دیا ہے۔ اور تمام مسلمان اس پر متفق ہیں کہ عیسیٰ کو اللہ نے واقعی یہود کے چال بچا دیا ہے، البتہ آسمان پر اُٹھایا ہے یا کسی اور جگہ پناہ دی ہے تو اس بارے میں اتفاق موجود نہیں۔ ہاں مسلمانوں کی اکثریت اس بات کے قائل ہیں کہ عیسیٰ کو اللہ تعالیٰ نے آسمان پر اُٹھایا ہے اور وہ وہاں زندہ ہے اور قربِ قیامت کو زمین پر عدل قائم کرنے اور دجال کو قتل کرنے کے لیے آئے گا۔ مسیحیوں کی اکثریت کا اس بارے میں یہ عقیدہ ہے کہ عیسیٰ (علیہ السلام) کو یہود نے سولی دے کر قتل کر دیا اور پھر زمین میں دفن میں کر دیا اس کے بعد زندہ ہو کر آسمان پر چلا گیا اور وہاں یعنی اللہ کے ساتھ بیٹھا ہے۔

حوالہ جات

- (1) مشہور مفتی، عالم اور دارالعلوم کراچی پاکستان کا نائب مستمب ہے۔ دیوبند میں 1943ء میں پیدا ہوئے تھے اور تاحال بہ قید حیات ہے۔
- (2) محمد تقی عثمانی، بائبل سے قرآن تک، مکتبہ دارالعلوم کراچی، 1416ھ/1996ء، ج 1، ص 90
- (3) مولانا عبدالحق تھانی مکتبہ گدھ (رانابھاؤ الدین) میں پیدا ہوئے۔ اپنے وقت کے جید عالم تھے، مختلف فنون میں مہارت رکھتے تھے آپ کے بہت سے تصانیف ہیں، جن میں تفسیر فتح المنان اور عقائد الاسلام کا ایک نمائیاں مقام حاصل ہے۔ آپ نے سنہ 1917ء کو دہلی میں وفات پائی، تھانی، عبدالحق، عقائد الاسلام، ادارہ اسلامیات، لاہور، 1480ھ / 1988ء، ص 269
- (4) تھانی، عقائد الاسلام، ص 188
- (5) سورہ النساء: 157، 158
- (6) سید طنطاوی، تفسیر الوسیط، دار الفکر، بیروت، لبنان 1417ھ/1996ء، سورہ النساء، آیت 157
- (7) ابوحیان الاندلسی، محمد بن یوسف، تفسیر البحر المحیط، دار الفکر، بیروت، 1417ھ/1996ء، سورہ النساء، آیت 157
- (8) ابوحیان الاندلسی، تفسیر البحر المحیط، سورہ النساء، آیت 157
- (9) کاندھلوی، محمد ادریس، معارف القرآن، فرید بک ڈپو، دہلی، 2001ء، سورہ النساء، آیت 157
- 10 آلوسی، محمود بن عبد اللہ، روح المعانی فی تفسیر القرآن العظیم والسبع المثانی، دار الفکر، بیروت، لبنان 1417ھ/1996ء، النساء، آیت 157
- (11) اصلاحی، امین احسن، تدریج قرآن، فاران فاؤنڈیشن، لاہور، 2001ء، سورہ النساء، آیت 158
- (12) قاسمی زین العابدین، حماد میرٹھی، قاموس القرآن، دار الاشاعت، مولوی مسافر خانہ کراچی، س-ن، ص 377
- (13) محمد حفظ الرحمن سید ہاروی، قصص القرآن، مکتبہ مدنیہ، لاہور، س-ن، ج 4، ص 141
- (14) ماوردی: ابوالحسن علی بن محمد بصری بغدادی ماوردی، النکت والعیون، دار الفکر، بیروت، لبنان 1417ھ/1996ء، النساء، آیت 157
- (15) ابوحیان، البحر المحیط، النساء، آیت 157
- (16) مرقس، باب 16، آیت 19
- (17) لوقا، باب 24، آیت 51
- (18) مرقس، باب 16، آیت 10-11
- (19) مرقس، باب 16، آیت 6-7
- (20) لوقا، باب 23، آیت 44-46
- (21) یوحنا، باب 19، آیت 19
- (22) متی، باب 27، آیت 57-66
- (23) آلوسی، روح المعانی، النساء، آیت 157
- (24) ایضاً
- (25) ایضاً

(26) ایضاً

(27) ایضاً

(28) ایضاً

(29) ایضاً

(30) - آلوسی، روح المعانی، النساء، آیت 157

(31) آلوسی، روح المعانی، النساء، آیت 157

(32) تطوّر کا مطلب ایک ہیئت یا حال سے دوسرے ہیئت یا حال کو منتقلی، اور ملک اور ولی کی تطوّر یعنی ایک حالت سے دوسرے میں منتقلی بھی ہے، المناوی،

محمد عبدالرؤف، التوقیف علی مہمات التعاریف، دار الفکر، بیروت، 1410ھ/1989ء، ص 183